

करजा में नकली शराब फैक्ट्री पर छापा, एक गिरफ्तार

हिन्दुस्तान टीम, मुजफ्फरपुर | Published By: Newsrap

- Last updated: **Sun, 08 Nov 2020 07:42 PM**

करजा थाना क्षेत्र के करजा डीह स्थित पैक्स गोदाम के बगल में चल रही नकली शराब फैक्ट्री पर पुलिस ने रविवार को छापेमारी की। छापेमारी टीम ने मौके से 20 लीटर शराब, विभिन्न कंपनियों के रैपर व भारी मात्रा में बोतलों के ढक्कन जब्त की है। साथ ही एक धंधेबाज प्रवीण कुमार को भी पकड़ा गया है। हालांकि छापेमारी की भनक लगते ही दूसरा धंधेबाज मौके से भाग निकला। मामले में पुलिस ने करजा के विनय सहनी व रक्सा के तुलसी राय के पुत्र प्रवीण कुमार के खिलाफ एफआईआर की है। घटना के संबंध में थानाध्यक्ष सरोज कुमार ने बताया कि गुप्त सूचना मिली थी कि पैक्स गोदाम के बगल में करजा के विनय सहनी व रक्सा के प्रवीण कुमार दोनों मिलकर नकली शराब बनाने का धंधा करते हैं। इसी आधार पर छापेमारी कर प्रवीण कुमार को गिरफ्तार कर लिया गया। वहीं दूसरा विनय सहनी भाग निकला। उन्होंने बताया कि दोनों धंधेबाज स्प्रिट से शराब बनाते थे। जिसके बाद विभिन्न कंपनियों का रैपर लगाकर सील कर बेचते थे। वहां से 20 लीटर शराब, लगभग 250 ढक्कन व 150 पीस रैपर जब्त की गई है। उन्होंने बताया कि धंधेबाज प्रवीण को न्यायिक हिरास में भेजा गया है।

Source: <https://www.livehindustan.com/bihar/muzaffarpur/story-imitation-of-fake-liquor-factory-in-karja-one-arrested-3618117.html>